

பிப்ரவரி - 02

TNPSC துளிகள்

- ❖ தமிழக அரசாணது, 12,000 கிராமப் பஞ்சாயத்து அமைப்புகளில் உள்ள மாணவர்களுக்கு இலவச விளையாட்டு உபகரணங்கள் தொகுப்பினை வழங்கும் கலைஞர் விளையாட்டு உபகரணத் தொகுப்பு வழங்கீட்டுத் திட்டத்தினை அறிவித்துள்ளது.
- ❖ இந்தியக் குடியரசுத் தலைவர் அவர்கள், இந்தியாவின் முன்னணிக் கல்வியாளரான சத்னாம் சிங் சந்துவை மாநிலங்களவைக்கு நியமித்துள்ளார்.
- ❖ 2024 ஆம் ஆண்டு கேலோ இந்தியா குளிர்கால விளையாட்டுப் போட்டிகளுக்கான உருவச் சின்னம் மற்றும் முத்திரையானது (லடாக்கிலும் காஷ்மீரின் குல்மார்க்கிலும் நடைபெற உள்ளது) சமீபத்தில் வெளியிடப்பட்டது.
 - 'ஷீன்-இ ஷீ' அல்லது ஷான் என்றழைக்கப்படும் பனிச்சிறுத்தையானது இந்தப் போட்டியின் அதிகாரப்பூர்வச் சின்னமாக அறிவிக்கப்பட்டுள்ளது.
- ❖ ஸ்காட்லாந்தைச் சேர்ந்த கார்ட்டர் டல்லாஸ் என்ற இரண்டு வயது சிறுவன், தனது தந்தையின் முதுகில் அவரோடு பயணித்தப் படி எவரெஸ்ட் சிகரத்தின் அடிவார முகாமைச் சென்றடைந்த இளம் நபர் என்ற சாதனையினைப் படைத்துள்ளார்.

தமிழ்நாடு செய்திகள்

'உங்களைத் தேடி, உங்கள் ஊரில்' திட்டம்



மக்களை நாடி, மக்கள் குறைகளைக் கேட்டு, உடனுக்குடன் தீர்வு காண அரசு இயந்திரம் களத்துக்கே வரும் **'உங்களைத் தேடி உங்கள் ஊரில்'** திட்டம் தமிழ்நாடு முழுவதும் **கின்று நடைமுறைக்கு வருகிறது.**

அரசு அலுவலகங்களை ஆய்வு செய்வதுடன், பொது மக்களின் குறைகளைக் கேட்டறிந்து அரசின் அனைத்து நலத் திட்டங்களும் **தங்கு தடையின்றி மக்களைச் சென்றடைவதை** இத்திட்டம் உறுதி செய்யும்.

- ❖ 'உங்களைத் தேடி, உங்கள் ஊரில்' திட்டத்திற்கான வழிகாட்டுதல்களை தமிழக அரசு வெளியிட்டுள்ளது.
- ❖ இது பல்வேறு சேவைகளை நன்கு வழங்கச் செய்வதை மேம்படுத்துவதையும் திட்ட அமலாக்கத்தினை விரைவுபடுத்துவதையும் நோக்கமாகக் கொண்டுள்ளது.
- ❖ மாவட்ட ஆட்சியர்கள் மற்றும் மாவட்ட அளவிலான மூத்த அதிகாரிகள் ஒவ்வொரு மாதத்தின் நான்காவது புதன்கிழமைன்று ஒரு தாலுக்காவில் 24 மணிநேரம் (காலை 9 மணி முதல் மறுநாள் 9 மணி வரை) முழுவதும் செலவிடுவார்கள்.
- ❖ அவர்கள் பல்வேறுத் திட்டங்களின் செயல்பாட்டை மதிப்பாய்வு செய்வதோடு, உள் கட்டமைப்பை ஆய்வு செய்து பொதுமக்களிடமிருந்து கருத்துகளைப் பெறுவார்கள்.

- ❖ ஆரம்ப சுகாதார நிலையங்கள், ரேஷன் பொருள் விற்பனைக் கடைகள், கூட்டுறவு சங்கங்கள், பள்ளிகள் மற்றும் அரசு அலுவலகங்கள் போன்றவற்றில் அதிகாரிகள் மதிய வேளைகளில் ஆய்வு மேற்கொள்வர்.
- ❖ இந்த வருகையின் மூலம் பெற்ற கருத்துகளைப் பற்றி விவாதிப்பதற்காக மதியம் 2.30 முதல் மாலை 4.30 மணிக்குள் ஆய்வுக் கூட்டம் நடத்தப்படும்.
- ❖ மாலை 4.30 மணி முதல் மாலை 6 மணி வரையிலான ஒன்றரை மணி நேர காலமானது, பொதுமக்களுடன் தொடர்பு கொள்வதற்காகவும், அவர்களிடமிருந்து கருத்துகளைப் பெறுவதற்காகவும் பயன்படுத்தப்படும்.
- ❖ அவர்கள் மாலை 6 மணி முதல், சமூக நலத்துறையால் நிர்வகிக்கப்படும் பேருந்து நிலையங்கள் மற்றும் பொது கழிப்பறைகள் போன்ற பல பொதுச் சேவை வசதிகளை பார்வையிடுவார்கள்.
- ❖ மறுநாள் காலை, அதிகாரிகள் பல்வேறு கிராமங்களில் ஆய்வு செய்வதன் மூலம் அங்குள்ள அடிப்படை குடிமை சேவை வசதிகளை ஆய்வு செய்வதோடு, முதல் அமைச்சரின் காலை உணவுத் திட்டத்தைச் செயல்படுத்துவது குறித்த ஆய்வினையும் மேற்கொள்வர்.

கோயில் நுழைவு குறித்து சென்னை உயர்நீதிமன்றம்



- ❖ இந்துக்கள் அல்லாதவர்கள் கோயில்களின் கொடிமரத்திற்கு அப்பால் அனுமதிக்கப் பட மாட்டார்கள் என்பதைக் குறிக்கும் பலகைகளைக் கோயில்களின் நுழைவாயிலில் உள்ள கொடிமரம் அருகே நிறுவுமாறு மாநில அரசுக்கு சென்னை உயர் நீதிமன்றம் உத்தரவிட்டுள்ளது.
- ❖ இந்து அல்லாத ஒருவர் கோயிலில் உள்ள ஒரு குறிப்பிட்ட தெய்வத்தைத் தரிசிக்க விரும்பினால், அதிகாரிகள் அவருக்கு தெய்வத்தின் மீது நம்பிக்கை இருப்பதாகவும், இந்து மதம் மற்றும் கோயிலின் பழக்கவழக்கங்கள் மற்றும் நடைமுறைகளைப் பின்பற்றுவார்கள் என்றும் அந்த நபரிடமிருந்து உறுதிமொழி பெறுவார்கள்.
- ❖ அத்தகைய உறுதிமொழியின் அடிப்படையில் இந்து அல்லாத ஒருவர் நுழைய அனுமதிக்கப் படும் போதெல்லாம், அந்த உறுதிமொழி கோயில் நிர்வாகத்தினால் பராமரிக்கப் படும் பதிவேட்டில் பதிவு செய்யப்பட வேண்டும்.

- ❖ மதத்தில் நம்பிக்கை இல்லாத இந்துக்கள் அல்லாதவர்களைக் கொடிமரத்திற்கு அப்பால் அனுமதிக்கக் கூடாது என அதிகாரிகளுக்கு உத்தரவிடப்பட்டுள்ளது.

தேசியச் செய்திகள்

சிறந்த தேர்தல் நடைமுறைகளுக்கான விருது 2023



- ❖ தேர்தல் ஆணையத்தின் 2023 ஆம் ஆண்டிற்கான 'சிறந்த தேர்தல் நடைமுறைகள் விருதுகள்' மொத்தம் 16 தனிநபர்கள் மற்றும் அமைப்புகளுக்கு வழங்கப்பட்டுள்ளன.
- ❖ சத்தீஸ்கர் மாநிலத் தலைமை தேர்தல் அதிகாரி ரீனா பாபாசாகேப் கங்கலே, கடந்த ஆண்டு அந்த மாநிலத்தில் சுதந்திரமான மற்றும் நியாயமான முறையில் தேர்தலை நடத்தியதற்காக 'சிறந்த செயல்திறன் கொண்ட மாநில விருதை' வென்றுள்ளார்.
- ❖ பெங்களூருவின் ரேடியோ மிர்ச்சி, கடந்த ஆண்டு கர்நாடகா தேர்தலின் போது மேற்கொண்ட வாக்காளர் விழிப்புணர்வுப் பிரச்சாரத்திற்காக ஊடகப் பிரிவில் விருது பெற்றுள்ளது.
- ❖ நக்சலிசத்தினால் பாதிக்கப்பட்ட மாவட்டத்தில் அதிக வாக்குகள் பதிவாகியதற்காக தண்டேவாடா ஆட்சியர் வினித் நந்தன்வாருக்கு விருது வழங்கப்பட்டது.
- ❖ கடந்த ஆண்டு மாநிலத் தேர்தல் எந்தவித தேர்தல் வன்முறையும் இன்றி நடைபெறச் செய்வதை உறுதி செய்ததற்காக திரிபுராவின் தலாய் மாவட்டத்தின் காவல் துறை ஆய்வாளர் ரமேஷ் சந்திக்கு விருது வழங்கப்பட்டது.
- ❖ 2023 ஆம் ஆண்டு கர்நாடகத் தேர்தலில் முறையான வாக்காளர் பட்டியல் நிர்வாகத்திற்கான விருது சித்ரதுர்கா மாவட்ட தேர்தல் அதிகாரி திவ்ய பிரபுவுக்கு வழங்கப் பட்டது.
- ❖ ராஜஸ்தானின் ஸ்ரீகங்காநகர் மாவட்ட ஆட்சியர் அன்ஷ் தீப் தனது 'தேர்தல் நண்பர்' (எலக்சன் படி) என்ற செயலிக்காக தகவல் தொழில்நுட்ப முன்னெடுப்புகள் பிரிவில் விருது பெற்றுள்ளார்.
- ❖ தேர்தலில் மக்களின் பங்கேற்பை மேம்படுத்தியதற்காக நாக்பூர் மாவட்டத் தேர்தல் அதிகாரி விபின் இடங்கருக்கு விருது வழங்கப்பட்டுள்ளது.
- ❖ தேர்தல் பாதுகாப்பு மேலாண்மைக்காக மிசோரம் மாநிலத்தின் சம்பையின் மாவட்ட காவல்துறை துணை ஆய்வாளர் வினீத் குமார் மற்றும் திரிபுரா மாநிலத்தின் தலாய்

மாவட்ட காவல்துறை ஆய்வாளர் ரமேஷ் சந்த் ஆகியோருக்கு விருது வழங்கப்பட்டு உள்ளது.

- ❖ தேர்தல் மேலாண்மைக்கான (செலினிம்) விருதை கர்நாடகாவின் வணிக வரித்துறை ஆணையர் ஷிகா.C வென்றுள்ளார்.

சர்வதேசச் செய்திகள்

மலேசியாவின் 17வது மன்னர்

- ❖ மலேசியாவின் 17வது மன்னராக தெற்கு ஜோகூர் மாகாணத்தினைச் சேர்ந்த பில்லியனர் சுல்தான் இப்ராஹிம் இஸ்கந்தர் பதவியேற்றுள்ளார்.
- ❖ இவர் பஹாங் மாகாணத்தின் சுல்தான் அப்துல்லா சுல்தான் அகமது ஷாவிடம் இருந்து ஆட்சியைப் பெற்றுள்ளார்.
- ❖ தனது ஐந்தாண்டு பதவிக் காலத்தின் முடிவில் தனது பூர்வீக மாகாணமான பஹாங் மாகாணத்தின் தலைமைப் பொறுப்பினை ஏற்க உள்ள அல்-சுல்தான் அப்துல்லா சுல்தான் அஹ்மத் ஷாவுக்கு அடுத்த படியாக இவர் பதவியேற்றுள்ளார்.
- ❖ நிர்வாக அதிகாரம் ஆனது பிரதமரிடமும், பாராளுமன்றத்திடமும் வழங்கப்படுவதால், மலேசியாவின் மன்னர் பெருமளவில் பெயரளவுத் தலைமைப் பொறுப்பினையே வகிக்கிறார்.
- ❖ அரசு மற்றும் ஆயுதப் படைகளின் பெயரளவிலான தலைவராக மன்னர் இருக்கிறார். என்பதோடு இஸ்லாமியம் மற்றும் மலாய் பாரம்பரியத்தின் பாதுகாவலராகவும் அவர் கருதப்படுகிறார்.



சுற்றுச்சூழல் செய்திகள்

இந்தியாவின் புதிய ராம்சர் சதுப்பு நிலங்கள்

- ❖ ராம்சர் உடன்படிக்கையின் கீழ் சர்வதேச முக்கியத்துவம் வாய்ந்த சதுப்பு நிலங்களின் உலகளாவியப் பட்டியலில் மேலும் ஐந்து இந்தியச் சதுப்பு நிலங்கள் சேர்க்கப்பட்டு உள்ளன.
- ❖ இது நாட்டிலுள்ள இத்தகைய உயரிய அங்கீகாரத்தினைப் பெற்ற நீர்நிலை சார்ந்த சுற்றுச்சூழல் அமைப்புகளின் மொத்த எண்ணிக்கையை 80 ஆக உயர்த்தியுள்ளது.

- ❖ ராம்சர் பட்டியலில் சேர்க்கப்பட்ட ஐந்து சதுப்புநிலங்கள்,
 - மகடி கெரே வளங்காப்பகம் - கர்நாடகா
 - அங்கசமுத்ரா பறவைகள் வளங்காப்பு சரணாலயம் - கர்நாடகா
 - அகநாசினி கழிமுகம் - கர்நாடகா
 - கரைவெட்டி பறவைகள் சரணாலயம் - தமிழ்நாடு
 - லாங்வுட் சோலை காப்புக் காடு - தமிழ்நாடு.
- ❖ இந்த 2 புதியத் தளங்களுடன், நாட்டிலேயே மிக உயர்ந்த அதிக 16 ராம்சர் தளங்களுடன் தமிழ்நாடு தனது நிலையை முன்னிலைப்படுத்தியுள்ளது.
- ❖ ராம்சர் உடன்படிக்கை என்பது சதுப்பு நிலங்களைப் பாதுகாத்தல் மற்றும் பயன்மிகு முறையில் பயன்படுத்துவதற்கான ஒரு சர்வதேச ஒப்பந்தமாகும்.
- ❖ 1971 ஆம் ஆண்டு பிப்ரவரி 02 ஆம் தேதியன்று இந்த ஒப்பந்தம் கையெழுத்தான காஸ்பியன் கடலோரம் உள்ள ராம்சர் எனும் ஈரானிய நகரத்தின் பெயரால் இதற்கு இப்பெயர் இடப்பட்டது.



மாநிலச் செய்திகள்

சதக் சுரக்யா படை

- ❖ இந்தியாவின் இத்தகைய முதல் வகை 'சதக் சுரக்யா படையின் (SSF) 129 அதிநவீன நுட்பம் கொண்ட வாகனங்களை பஞ்சாப் அரசு அறிமுகப்படுத்தியுள்ளது.
- ❖ 1,300 பேர் கொண்ட இந்த சிறப்புப் படையானது போக்குவரத்தினை ஒழுங்குபடுத்தச் செய்வதையும், குடிபோதையில் வாகனம் ஓட்டுவதால் அடிக்கடி ஏற்படும் விபத்துக்களால் ஏற்படும் உயிரிழப்பு மற்றும் சொத்துக்களுக்கு ஏற்படும் இழப்பைக் கண்காணிப்பதையும் நோக்கமாகக் கொண்டுள்ளது.
- ❖ இது மாநில மற்றும் தேசிய நெடுஞ்சாலைகளில் 5,500 கி.மீ. தொலைவு வரையில் கண்காணிப்புப் பணிகளை மேற்கொண்டு, ஒவ்வொரு ஆண்டும் 3,000 உயிர்களைக்

காப்பாற்றும் என எதிர்பார்க்கப்படுகிறது.

- ❖ விபத்து அல்லது வாகனம் பழுதடைந்தால் பயணிகளுக்கு மருத்துவ உதவியையும் இது வழங்கும்.



விளையாட்டுச் செய்திகள்

கேலோ இந்தியா இளையோர் விளையாட்டுப் போட்டிகள் 2024

Rank	State	Gold	Silver	Bronze	Total medals
1	Maharashtra	57	48	53	158
2	Tamil Nadu	38	21	39	98
3	Haryana	35	22	46	103
4	Delhi	13	18	25	56
5	Rajasthan	13	17	17	47
6	Telangana	13	4	7	24
7	Uttar Pradesh	11	13	18	42
8	Punjab	11	13	15	39
9	Kerala	11	9	15	35
10	Manipur	10	11	10	31

- ❖ இந்திய அரசாங்கத்தின் கேலோ இந்தியா திட்டத்தின் கீழான இந்த முதன்மை நிகழ்வின் ஆறாவது போட்டியானது சமீபத்தில் நிறைவடைந்தது.
- ❖ தமிழ்நாடு 2024 ஆம் ஆண்டு கேலோ இந்தியா இளையோர் விளையாட்டுப் போட்டிகளை (KIYG) சென்னை, மதுரை, திருச்சி மற்றும் கோவை ஆகிய நான்கு நகரங்களில் நடத்தியது.
- ❖ மகாராஷ்டிரா 57 தங்கம், 48 வெள்ளி மற்றும் 53 வெண்கலப் பதக்கங்களுடன் பதக்கப் பட்டியலில் முதலிடத்தைப் பெற்றதையடுத்து கேலோ இந்தியா இளையோர் விளையாட்டுப் போட்டியின் வாகைப் பட்டத்தை வென்றது.
- ❖ இது மகாராஷ்டிராவின் நான்காவது KIYG பட்டமாகும்.
- ❖ இந்தப் போட்டியை நடத்திய தமிழ்நாடு மாநிலம் 38 தங்கம், 21 வெள்ளி மற்றும் 39 வெண்கலத்துடன் இரண்டாவது இடத்தைப் பெற்றது.
- ❖ இரண்டு KIYG பட்டங்களை வென்றுள்ள ஹரியானா, 35 தங்கம், 22 வெள்ளி மற்றும் 46 வெண்கலப் பதக்கங்களுடன் பதக்கப் பட்டியலில் மூன்றாவது இடத்தைப் பிடித்தது.



- ❖ தமிழ்நாட்டில் நடைபெற்ற KIYG 2024 போட்டிகளில் நடத்தப்பட்ட மொத்தம் 26 விளையாட்டுகளில் மொத்தம் 926 பதக்கங்கள் - 278 தங்கம், 278 வெள்ளி மற்றும் 370 வெண்கலப் பதக்கங்கள் வழங்கப்பட்டன.
- ❖ இந்த ஆண்டு கேலோ இந்தியா இளையோர் விளையாட்டுப் போட்டிகளில் ஸ்குவாஷ் போட்டி அறிமுகப்படுத்தப்பட்ட நிலையில் தமிழகத்தினைப் பூர்வீகமாக கொண்ட தற்காப்புக் கலைகளின் ஒரு வடிவமான சிலம்பம், ஒரு செயல்விளக்க விளையாட்டாக அதில் இடம் பெற்றது.
- ❖ தெலுங்கானாவைச் சேர்ந்த நீச்சல் வீராங்கனை விருத்தி அகர்வால் ஐந்து தனிநபர் தங்கப் பதக்கங்களை வென்று இதில் முதல் இடத்தினைப் பெற்றார்.

